

मालिक होते थे और इसी कारण वहाँ अव्यवस्था रहती थी; घुड़दौड़ पट्टी- घोड़े की दौड़ का वह जमीनी हिस्सा जिस पर वह एक सीध में दूर तक सरपट दौड़ता चला जाता है 18. पगड़ी पर लगाई जाने वाली कलगी, तुरी 19. घोड़े की पीठ और पेट को कसकर बांधने वाली चमड़े की पट्टी, तस्मा या फीता।

पट्टीदार पुं. (हि.पट्टी+फा.दार) 1. ऐसा व्यक्ति जिसका किसी संपत्ति में हिस्सा हो, जो किसी संपत्तिका आंशिक स्वामी हो, हिस्सेदार 2. पट्टीदारी के स्वामियों में से एक वह व्यक्ति जिसे किसी संपत्ति में हिस्सा बाँटने का अधिकार हो 3. ऐसा व्यक्ति जो हिस्सेदारी में बराबर का अधिकार रखता हो; अर्थात् बराबरी का अधिकारी।

पट्टीदारी पुं. (देश.) 1. पट्टीदार होने की अवस्था या भाव 2. दो या अधिक पट्टीदारों में होने वाला संबंध बराबर अधिकार रखने या होने का भाव।

पट्टू पुं. (देश.) 1. एक ऊनी वस्त्र जो कि पट्टी के रूप में बुना जाता है, पहाड़ी प्रदेश में इसका अधिक प्रचलन है, यह अत्यधिक गरम होता है 2. धारियों वाला चारखाना वस्त्र 3. तोता, सुवा, शुक।

पट्टेदार पुं. (तद्.+फा.) सँवारे हुए एवं सजाए हुए बाल; पट्टी से युक्त या पट्टी काट कर सजे या सजाए हुए बाल।

पट्टेपछाड़ पुं. (देश.) कुश्ती का एक पेंच।

पट्टे बैठक स्त्री. (देश.) 1. कुश्ती का एक पेंच (दाँव)।

पट्टैत पुं. (देश.) 1. पटैत 2. बेवकूफ 3. एक ऐसा कबूतर जो या तो लाल हो, काला हो या नीला हो किंतु उसके कंठ में सफेद कंठी हो।

पट्ठही स्त्री. (देश.) 1. पटिया, तख्ती 2. छोटा ताम्रपट 3. कपड़े की छोटी पट्टी 4. रेशमी फीता 5. घाव आदि पर बांधी जाने वाली बड़ी पट्टी 6. दस्तावेज, इकरारनामा।

पट्ठा वि. (तद्.) 1. जवान, पाठा, हष्ट-पुष्ट, नौजवान 2. मनुष्य या पशु आदि का वह बच्चा जिसमें यौवन का आगमन तो हो गया हो किन्तु उसमें पूर्णता अभी न आ पाई हो नवयुवक, उदंत यथा- अभी तो यह नया-नया पट्ठा है 3. कुश्तीबाज, लडाकू यथा- उस्ताद ने कई पट्ठे तैयार कर दिए पुं. 1. लंबा, मोटा नवयुवक 2. दलदार पत्ता यथा- तंबाकू का पट्ठा 3. स्नायु, मोटी नसें, ऐसे तंतु जो मांसपेशियों को आपस में तथा हड्डियों में साथ जोड़े बांधे रहते हो मुहा. उल्लू का पट्ठा- बहुत मूर्ख, एक प्रकार की गाली; पट्ठा चढ़ना- किसी नस का तनाव से दूसरी नस पर चढ़ जाना; पट्ठों में घुसना- किसी से गहरी दोस्ती करना, विश्ववनीय बनना 4. रूपहला और सुनहला, दोनों प्रकार का चौड़ा गोटा 5. अतलान आदि पर बुनकर बनाई जाने वाली गोटा 6. कमर और जांघ के जोड़ का वह स्थान जहाँ गिल्टियाँ भी बन जाती हैं।

पट्ठी स्त्री. (तद्.) दे. पठिया।

पठन पुं. (तत्.) पढ़ने की क्रिया।

पठनीय वि. (तत्.) पढ़ने योग्य।

पठनेटा पुं. (देश.) 1. पठान का बेटा 2. पठान जाति का पुरुष 3. पठान जाति में पैदा हुआ।

पठमंजरी पुं. (तत्.) 1. संगीत में प्रयुक्त होने वाले राग- 'श्रीराग' की चौथी रागिनी 2. दे. पटमंजरी।

पठवना स.क्रि. (देश.) भेजना, रवाना करना, पठाना।

पठान पुं. (फा.) 1. अफगानिस्तान-पख्तूनिस्तान प्रदेश में रहने वाली एक जाति 2. पश्तों या पुख्तो भाषा बोलने वाला व्यक्ति 3. अफगानिस्तान या पख्तूनिस्तान का नागरिक, निवासी 2. जहाज या नाव का पेंदा।

पठाना पुं. (देश.) भेजना।

पठानिन स्त्री. (फा.) दे. पठानी।